

تاریخی حقائق

از

(جناب مولانا محمد ظفر الدین صاحب مفتاحی دارالعلوم مہینہ سائیکھ ضلع مونگیر)

حسن اتفاق سے آج تاریخ ملت جلد ششم سامنے آگئی، پلٹ کر دیکھا تو اپنے وہ نشانات نظر آئے جو میں نے آج سے کئی سال پہلے پڑھتے وقت لگائے تھے، جی میں آیا یہ محنت کیوں ضائع جائے ان کے موثر واقعات ناظرین کی خدمت میں پیش کر دئے جائیں، ممکن ہے کسی کو فائدہ پہنچ جائے، اپنے انہی خیالات کے پیش نظریہ چند واقعات حاضر خدمت ہیں۔

دعا فرمائی جائے ”تاریخی حقائق“ کا جو سلسلہ کئی سال سے چل رہا ہے، وہ کتابی شکل میں مرتب ہو کر اہل علم اور ارباب فضل و کمال کی خدمت میں پیش ہو سکے۔ گو ان حقائق کی علمی ترتیب کوئی آسان کام نہیں۔

(ظفر صدیقی)

خلیفہ متوکل المتوفی ۳۲۰ھ اپنی سیرت میں بڑا ممتاز گذرا ہے، گو شیعوں نے اس کو بری طرح بدنام کرنے کی سعی کی ہے، مورخین کا بیان ہے:

”متوکل کو رعایا کا بڑا خیال تھا اور ان کے ساتھ متصفاز سلوک کرتا تھا، وہ کہا کرتا تھا اگلے

خلفا در رعایا پر اس لئے سختی کیا کرتے تھے کہ وہ اس سختی کے خوف سے ان کے مطیع رہیں اور میں

زخمی کرتا ہوں، تاکہ وہ مجھ سے محبت کریں، مرے پاس آئیں اور میری اطاعت کریں“

آج سے سیکڑوں برس پہلے کے حکمران کا یہ سلوک تھا، اپنی رعایا کے ساتھ، جس کے متعلق

کہا جاسکتا جمہوری دور نہیں تھا، مگر غور کیجئے یہ پریم اور محبت، یہ اخلاق اور حسن سلوک اب روئے

زمین پر باقی ہے؟ اب تو صرف زبانی لمبے دعوے کے سوا عمل کہیں نظر ہی نہیں آتا، مسعودی

۱۔ تاریخ ملت جلد ۶ ص ۲۹۶ بحوالہ تاریخ خطیب ص ۱۶۶ ج ۷

جیسے مورخ کا بیان ہے۔

”متوکل کا زمانہ اپنی بھلائیتوں، خوبیوں، سرسبزی و شادابی، فارغ البالی اور رقابیت، عیش و عشرت کے لحاظ سے عہد سردار تھا، سارے خواص و عوام خوش و خرم تھے“

متوکل کے عدل و انصاف کے متعلق مسعودی لکھتا ہے۔

”عدل و انصاف کے لحاظ سے بھی متوکل کا زمانہ ممتاز شمار کیا جاتا تھا“

آہ اب تو یہ خوبیاں ہمارے زمانہ میں غنقا ہیں، نہ رعایا خوش و خرم ہے، اور نہ کوئی غریب، حدیہ ہے کہ ہمارے اور دوسرے اکثر ملک کی زیادہ آبادی مشقت اور فاقہ کی زندگی گزارتی ہے، عدل و انصاف کس کو کہتے ہیں، آج کوئی جانتا بھی نہیں، حکمراں طبقہ صرف اپنے بیانون میں عدل و انصاف کا نمائشی طور پر نام لے لیتے ہیں، ورنہ عمل سے کوئی تعلق نہیں، انصاف ہمارے ملک میں بکتا ہے، الا ماشاء اللہ۔

متوکل نے اپنے دور حکومت میں رشوت ستانی کی بھی اصلاح کی اور کامیاب رہا، اس

سلسلہ میں بھی مورخ کا بیان ہے۔

”متوکل کے اولین عہد میں رشوت کا بازار گرم تھا، مگر متوکل نے بڑے بڑے عہدہ داروں

کو سخت سزائیں دیں، اور گراں قدر جرمانے کئے، جس سے رشوت ستانی کا دروازہ

بند ہو گیا“

ہمارے ملک میں رشوت ستانی کے بند کرنے کے لئے جتنی بھی کوششیں ہوتی ہیں، کوئی

بھی کامیاب نہیں ہوتی۔ بلکہ نتیجہ بالکل برعکس نکلتا ہے، رات دن کھلم کھلا رشوت ستانی کا

بازار گرم ہے، حکومت کے جس محکمہ میں چلے جائیے بغیر رشوت کوئی کام ہو ہی نہیں سکتا، حد ہے

کہ جن لوگوں کے ہاتھوں میں رشوت بند کرنے کا اختیار ہے غالباً وہ خود بھی پاک نہیں، اور سی

کا نتیجہ ہے رشوت کا بازار سرد نہیں پڑتا۔

اس حسنِ انتظام اور عدل و انصاف کا نتیجہ یہ تھا کہ عہدِ متوکل میں ہر طرح کی برکت ہوتی، متوکل نے اپنے ہاتھ سے داد و دہش میں کروڑوں روپیہ خرچ کیا، مگر یا اس ہمہ جب دنیا سے رخصت ہوا، تو خزانہ میں بقول مسعودی چالیس لاکھ دینار اور ستر لاکھ درہم چھوڑ گیا۔

متوکل نے احیاء سنت اور اشاعتِ حدیث کے علاوہ ترجمہ و تصنیف پر بھی توجہ دی، "بیت الحکمت" کے نام سے ایک شعبہ قائم کیا اور اس کا افسر حنین بن اسحاق کو بنایا، اور اس کے تحت مترجمین کی ایک جماعت تھی، اس میں مورخین نے لکھا ہے

"متوکل نے حنین کی بے انتہا قدر دانی کی، ایوانات شاہی میں سے تین محل اس کی رہائش کے لئے خالی کر دیئے اور ان کو ہر قسم کے آرائشی سامان سے سجا کر شاہی کتب خانہ بھی وہیں رکھوایا پندرہ ہزار ماہوار تنخواہ مقرر تھی۔"

علم و علماء کی یہ قدر دانی اب کہاں رہی، اب تو چار سو بیس قسم کے لوگ ہوتے ہیں، حکومت انہی کی قدر دانی کرتی ہے، بڑی ناشکری ہوگی اگر اس موقع سے نظام حیدرآباد کی یاد نہ دلائی جائے جنہوں نے پچھلے دنوں علم اور اہل علم دونوں کی خوب عزت اور قدر دانی کی، اور علوم فنون پر لاکھوں روپے خرچ کئے،

منتصر المتوفی ۲۴۸ھ بڑا بامروت، عیفت، اور خلیق بادشاہ گذرا ہے اس کے متعلق علامہ سیوطی کا بیان ہے

"منتصر نے رعیت میں عدل و انصاف پھیلا یا، اور لوگ باوجود اس کی ہیبت کے اس کی طرف مائل ہو گئے، کیونکہ وہ سخی اور علیم الطبع تھا۔"

اب عدل و انصاف تو نہیں، ہاں ظلم و جور ضرور پھیلاتے ہیں، مورخ ہمارے اس دور کی تاریخ لکھنے بیٹھے گا تو وہ انصاف کا باب قائم کرے گا، اور پوری کدکادش کے بعد لکھے گا افسوس عدل و انصاف کا کوئی سبق آموز واقعہ نہیں مل سکا۔

تاریخ ملت جلد ششم ص ۱۱۱

لکھا ہے منتصر نے ایک دفعہ اپنے باپ کے خزانہ سے کچھ فرش نکلوائے، ان میں سے ایک فرش کے وسط میں ایک دائرہ بنا ہوا تھا جس میں ایک سوار کی تصویر کھئی اور فرش کے کنارے کچھ لکھا ہوا تھا، ایک فارسی خواں کو بلوا کر پڑھوایا تو معلوم ہوا کہ لکھا ہے میں ”شیردین بن کسری بن بہر مزہوں میں نے اپنے باپ کو قتل کیا لیکن مجھے چھ ماہ سے زیادہ سلطنت کرنا نصیب نہ ہوا“ منتصر یہ سن کر بہکا بکا رہ گیا، اس نے بھی اپنے باپ کو قتل کرایا تھا مگر حال یہ تھا۔

”اس واقعہ کا غم بہت تھا، شب دروز باپ کے لئے رویا کرتا تھا، اس غم میں چھ ماہ میں گھل گھل کر سوکھ گیا۔“

اپنے گناہ پر اس طرح کا چھپنا اب کہاں ہوتا، اب تو اپنے گناہ کو چھپانے کے لئے سیکڑوں الزام تراشی جاتے ہیں، کہا جاتا ہے ہندوستان کی ریاست کے ایک نائب وزیر اعظم کو اس کے سابق وزیر اعظم ہی نے فرش سے عرش پر پہنچایا، مگر آج یہ عبرت انگیز واقعہ دنیا کے سامنے ہے کہ اسی بداندیش نے اپنے سابق وزیر اعظم کو جیل میں بند کر ڈالا ہے اور اٹلے ان ہی پر الزام ڈالتا ہے، اور اسے اب تک اپنے اس گناہ کا احساس نہیں ہے۔

خلیفہ ہندی المتوفی ۲۵۶ھ متقی، دین دار اور امانت دار تھا، اپنی خصوصیات میں امتیاز کا مالک گذرا ہے، اس کا یہ واقعہ پڑھنے کے لائق ہے۔

ہاشم بن قاسم کہتے ہیں کہ رمضان میں شام کے وقت ہندی کے پاس میں بیٹھا تھا، جب میں چلنے لگا، تو ہندی کہنے لگا، ہاشم بیٹھ جاؤ، میں بیٹھ گیا، پھر ہم نے افطار کیا اور نماز پڑھی ہندی نے کھانا مانگا، تو ایک بید کی ڈلیا میں کھانا آیا، اس میں پتی پتی روٹیاں تھیں اور ایک برتن میں تھوڑا سا نمک، دوسرے میں سرکہ اور تیسرے میں زیتون کا تیل تھا، مجھ سے بھی کھانے کو کہا میں نے کھانا شروع کیا، اور دل میں سوچا کھانا اور بھی آتا ہوگا، ہندی نے مری طرف دیکھ کر پوچھا کیا تمہارا روزہ نہ تھا، میں نے کہا تھا، پھر پوچھا، کیا کل روزہ نہ رکھو گے؟ میں نے عرض کیا رکھوں گا، اور عرض

کیا امیر المؤمنین! یہ تو ماہ رمضان ہے خلیفہ بولا پھر تو اچھی طرح سے کھاؤ، اور امید یہ نہ رکھو کہ اور کھانا آئے گا، کیوں کہ اس کے سوا اور مرے لئے کھانا نہیں ہے، یہ سن کر مجھے سخت تعجب ہوا، اور میں نے تعجب سے پوچھا کہ امیر المؤمنین یہ کیا معاملہ ہے، خدا نے آپ کو تمام نعمتیں عطا کی ہوئی ہیں، ہتدی نے کہا بات یہ ہے کہ بنو امیہ میں عمرو بن عبدالعزیزؓ شخص پیدا ہوا اور بنی ہاشم میں نہ ہوا! یہ جذبہ نیک اب ڈھونڈے کہاں ملتا ہے، اسلاف کرام کی یہ ساری خوبیاں ہمارے لئے ایک افسانہ بن کر رہ گئی ہیں، امیر المؤمنین اور اتنی سادہ غذا، اللہ تعالیٰ کی دین ہے، اب تو آدمی جہاں امیر یا وزیر بنا، سمجھنے لگا، ہم چینیں دیگے نیست، اور قوم کا روپیہ بے دریغ اپنی عافیت میں پھونک ڈالتا ہے، کبر و سخوت سے اس کی گردن تن جاتی ہے، اور نام و نمود میں ہزاروں روپے پانی کی طرح بہا ڈالتا ہے۔

یہ تو اس کی رہائش تھی، اب اندازہ لگائیے اپنی قوم اور رعایا کے حق میں کیسا تبھامورضین اس کے عدل و انصاف کا تذکرہ کرتے ہوئے لکھتے ہیں:

”ہتدی کی سیرت میں سب سے نمایاں اس کا عدل و انصاف اور امر و نواہی کا قیام ہے، اس نے عدل کے لئے ایک خاص عمارت قبتہ المظالم کے نام سے بنوائی، جہاں روزانہ علیحدہ کر عوام و خواص کی دادرسی کیا کرتا۔“

آہ اب تو ہر چیز ممکن ہے مل جائے، مگر بڑوں کے یہاں جس چیز کا سب سے زیادہ قحط ہے وہ عدل و انصاف ہے، ہمارے اس دور میں دنیا سے انصاف کا نام حرف غلط کی طرح مٹا چلا جا رہا ہے اور کسی کو احساس تک نہیں، جس کو بڑا منصف جانتے ہوں ان کے سامنے کسی امیر عزیز کا مقدمہ لے جائیے، آپ دیکھیں گے کہ امیر وزیر اور لیڈر کے مقابلہ میں غریب، مزدور اور رعایا کو انصاف نہ مل سکے گا، ہتدی کی سیرت میں یہ واقعہ ملتا ہے۔

”ایک دفعہ کسی شخص نے اس کے رطکے پر دعویٰ کیا، ہتدی نے شاہزادہ کو طلب کیا اور مدعی کے

پہلو میں کھڑا کر کے دعوے کی سماعت کی، شہزادے نے اقرار کر لیا، ہتھی نے اسی وقت مدعی کا حق دلوا دیا۔^۱

دل پر ہاتھ رکھ کر کہا جائے اب اس طرح کا انصاف ہو سکے گا، کوئی وزیر ایسا کرنے کو تیار ہے؟ آنکھ جو کچھ دکھتی ہے لب پہ آسکتا نہیں محو حیرت ہوں کہ دنیا کیسے کیا ہو جائے گی لکھا ہے کہ ہتھی نے دورِ عباسیہ کے سارے لوازماتِ عشرت کو فنا کے گھاٹ اُتار دیا حدیث ہے کہ باپ دادا سے دسترخواں کا خرچ جو دس ہزار یومیہ تھا اسے سو درہم کر دیا اور ہمارے اس دور کا حال یہ ہے کہ جو باپ دادا سے سو روپے ماہانہ خرچ کرتا چلا آ رہا تھا ذریعے کے بعد ہزاروں روپے روزانہ اپنی ذات پر خرچ کرنے سے بھی نہیں گھبراتا، رعایا کو کہتا ہے کہ تم تیس ایکڑ سے زیادہ زمین نہ رکھو، مگر خود دو چار ہزار ماہانہ حکومت کے خزانہ سے وصول کرتا ہے، اسی ہندوستان میں جس کو دس گز سے زیادہ رہنے کا مکان نہ تھا، وہ صرف اپنے کتوں پر سات سات سو روپے ماہانہ خرچ کرتا ہے

مقدم کے دور کے ایک عالم ابو بکر احمد بن عمر خصاص المتوفی ۱۲۶ھ کی خودداری کا حال سننے کے لائق ہے، اپنے وقت کے جید عالم، کتنی کتابوں کے مصنف مگر بائیں ہنڈ

”نظین دموزہ دوزی کی کمائی سے زندگی بسر کرتے تھے، حکومت کے دست نگر نہ تھے۔“

اللہ اللہ یہ تھا اپنے علم کا پاس، اور اپنے علم کی قدر و منزلت دوسروں کے آگے اسے رسوا نہ کیا، سوچئے کیسا حلال ذریعہ معاش پسند کیا، اور اپنے آپ کو غلامی کی ذلت سے بچالیا، آج کوئی اہل علم ایسا شاید تصور بھی نہ کر سکے گا،

اسی سلسلہ میں مقصد کے دور کے ایک عالم کی کہانی سن لیجئے، لکھا ہے

”ابو الحسن نوری دربار کی طرف سے گزرے، خدام کشتی میں بنیڈ کے ٹمکے لے جا رہے تھے دریافت کیا یہ

کس کے ہیں، معلوم ہوا مقصد نے منگوائے ہیں، آپ نے تمام ٹمکے توڑ دیئے، جب مقصد نے مسکرا کر پوچھا

کہ تم کو محتسب کس نے بتایا ہے، تو فوراً جواب دیا کہ جس نے تجھے خلیفہ مقرر کیا، مقصد نے سنا اور مسکھکالیا۔“

یہ تھے علمائے حق کی جماعت کے ایک فرد، حق بات کہنے میں ذرا کھٹی باک نہیں کرتے تھے، خلیفہ وقت کو یہ پرہیزگاری جو اب دیا جا رہا ہے، اور اسی کے ٹکے توڑے جا رہے ہیں، حالانکہ نبذانی چیزوں میں ہے جس کی حرمت مختلف فیہ ہے، علمائے عراق اس کی حرمت کے نہیں بلکہ جواز کے قائل ہیں۔ مگر باایں ہمہ نہ خوف اور نہ مروت۔ سچ کہا اقبال مرحوم نے

آئین جو امرِ خداں حق گوئی و بیباکی اللہ کے شیروں کو، آتی نہیں رزبا ہی

مکتفی المتوفی ۲۹۵ھ بڑی خوبیوں کا مالک تھا، لکھا ہے

”مکتفی کی خوش خلقی مشہور تھی، عدل و انصاف میں کسی خلیفہ سے پیچھے نہ تھا۔“

مورخین نے اس کے عدل و انصاف کا تذکرہ کرتے ہوئے لکھا ہے

”اس (مکتفی) کے والد نے دوسروں کے مکانات بحق حکومت ضبط کر کے نعمت خانے بنوائے

تھے، ان کو گردا دیا اور درختاں کو رقمیں دیں، اور مساجد بنوادیں، اور قصر میں جو مکانات آئے

تھے ان کے مالکوں کو وہ مکانات دے دیئے۔“

فرمایا جائے اب اس طرح کا عدل و انصاف روئے زمین پر باقی رہا، اب تو ایک کے بعد

جو دوسرا آتا ہے وہ اور ظالم اور لوٹ کھسوٹ کرنے والا ہوتا ہے۔ اور اسی کا نتیجہ ہے کہ رشوت

ستانی کا بازار گرم ہے اور رعایا میں الحفیظ والاماں کا کھرام چھا ہوا ہے،

مکتفی کا جب آخری وقت آیا، اور بیمار پڑا، تو حسیت الہی کا سبق آموز اثر دیکھنے والوں

نے دیکھا، مورخین نے لکھا ہے

”مکتفی نے اپنی بیماری میں کہا کہ مجھے ان سات سو دیناروں کا بڑا خطرہ لگا ہوا ہے، جو اپنے

خرچ میں لے آیا ہوں، حالانکہ میں اچھی طرح جانتا ہوں کہ یہ مسلمانوں کا مال ہے اور مجھے اذن

کی چنداں احتیاج بھی نہ تھی، اگر فردائے قیامت میں مجھ سے اذن کی پرسش ہوئی، تو مرے ساتھ

بڑی گزرے گی، میں اپنی غلطی پر خدا سے مغفرت مانگتا ہوں۔“

اللہ تعالیٰ غریقِ رحمت فرمائیں، فرماں روائی کا حق ادا کر گئے، پوری زندگی میں بحیثیت خلیفہ سدا سو خیر کیا، تو اس پر کانپ لے رہے ہیں، کہ رب العزت کے یہاں کیا پیش آئے، قوم کی امانت تھی، کوئی معمولی چیز نہ تھی، مگر آج قوم کے روپے جس بے دردی سے اربابِ حکومت اڑاتے ہیں وہ ہانتہ والوں سے پوچھنے تفصیل سننے کے بعد کتنے کو یقین نہ آئے گا اب اربابِ حکومت خادم نہیں ڈاکو ہوتے ہیں اب قوم کے ساتھ صرف زبانی ہمدردی باقی رہ گئی ہے۔

مقتدر ایک خلیفہ گذرا ہے، جو اپنے طمطراق کے اعتبار سے بڑا نامی گرامی تھا، لیکن رات بھر عورتوں کی صحبت میں رہتا تھا اور عیش پرستی نے اس کو نکمابند یا کھٹا، لونڈیوں اور محلات شاہی پر لاکھوں روپے خرچ کرنا، قیمتی جواہرات ان پر شمار کرتا رہتا، ایک دفعہ ایک رومی سفیر آیا تو اس موقع سے لاکھوں روپے اس کے خیر مقدم میں خرچ کر ڈالا، دار الشجرہ نامی محل کے متعلق لکھا ہے۔

”محل دار الشجرہ میں سونے چاندی کا ایک درخت بنایا گیا تھا اس کا تنہ اور شاخیں سونے، چاندی کی تھیں پتیاں اور پھول پھل جواہرات کے، شاخوں کی بناوٹ اس طرح کی تھی کہ وہ ہوا سے اصلی شاخوں کی طرح جموتی تھیں، ان پر سونے اور چاندی کے طور بٹھائے گئے، ان میں یہ صفت رکھی گئی تھی کہ جب ان کے چون میں ہوا بھرتی تھی تو ان سے چھبھانے کی سی آواز نکلتی تھی، اور سب کی بولیاں ایک دوسرے سے جدا تھیں۔“

اندازہ لگایا جائے، قومِ دہلی کا کتنا دہلیہ اس بے کار چیز میں خرچ کیا گیا ہو گا مگر جانتے ہیں اس کا انجام کیا ہوا، اور کیسا بدلہ ملا۔ اس کی موت کا واقعہ لکھتے ہوئے لکھا ہے

”نتیجہ یہ ہوا کہ شہر میں بڑی طرح قتل ہوا، سر جدا کر کے لکڑی پر آویزاں کیا گیا، بدن پر سے کپڑے اتار کر لاش عریاں چھوڑ دی گئی، ایک راہ گرنے لگا کھوڑ کر مقتدر کی لاش کو زمین میں دفن کر دیا۔“

قدرت کا انتقام بڑا زبردست ہوتا ہے، حکمراں طبقہ میں جو لوگ قوم و ملک کو فائدہ پہنچانے کی جگہ خود فائدہ اٹھاتے ہیں ان کو آنکھیں کھول کر اس واقعہ کو پڑھنا چاہیے اور عبرت حاصل کرنا چاہیے، خدا کے یہاں دیر ہے، اندھیر نہیں۔

متنی المتنوی ۱۹۵۵ء میں دینی اور اخلاقی خوبیاں بہت تھیں خطیب کا بیان ہے

”وہ اپنے پیشرو خلفاء کے بہت سے اعمال و افعال سے محترز رہا، نبیذکھی نہیں پی، ہر وقت قرآن شریف تلاوت کرتا رہتا، اور کہا کرتا تھا کہ مرا اس سے بڑھ کر کوئی رفیق و ندیم نہیں، اپنی کینزوں کو منہ نہیں لگایا۔“

اللہ تعالیٰ معصرت فرمائے، صاحبِ حکومت ہونے کے باوجود ان خوبیوں کا مالک ہونا کوئی آسان بات نہیں اب تو ہمارے زمانہ میں اربابِ حکومت مذہبی اعمال و اخلاق سے کوسوں دور ہوتے ہیں۔ جائز کینزوں کی بات تو الگ رہی۔ نا جائز و دشیز اول سے بھی منہ کالا کرنے میں نہیں شرماتے۔